



د افغانستان اسلامي امارت

د لوړو زده کړو وزارت

میرویس خان نیکه زابل د لوړو زده کړو موسسه

علمي او محصلانو چارو معاونیت

د څېړنو او علمي مجلې آمریت

د څېړنو پالیسي

کال: ۱۴۴۴ هـ ق ۱۴۰۲ هـ ش

میرویس خان نیکه زابل د لوړو زده کړو موسسه

د څېړنو او تحقیق پالیسي

سریزه

علمي څېړنې د پرمختګ او انکشاف لپاره د مهمو او اساسي فکتورونو څخه ګڼل کېږي. څرګنده ده چې په علمي، ټولنیز، فرهنگي او اقتصادي برخو کې پرمختګ او انکشاف نیغ په نیغه په څېړنیزو فعالیتونو پورې اړه لري. علمي څېړنې د هر هیواد او په ځانګړې توګه د لوړو زده کړو په برخه کې د دوامداره پرمختګ او انکشاف تضمین کوي. که څېړنه نه وي، علم او پوهه پراختیا نه مومي او د تحصیل د کیفیت د ټیټوالي سبب ګرځي. د نړۍ په کچه پوهنتونونه د علمي څېړنو د ترسره کولو له لارې د علم او پوهې د انکشاف مرکزونه دي. په همدې اساس د علمي څېړنو آمریت په ۱۴۴۴ هـ ق کال کې د میرویس خان نیکه زابل د لوړو زده کړو موسسې په چوکاټ کې رامنځته شو تر څو په موسسه کې د علمي څېړنو د ترسره کولو لپاره مناسب چاپیریال منځته راوړي او د ټولني د ستونزو د حل په موخه د معیاري او لوړ کیفیته څېړنو د ترسره کولو له لارې د علم او پوهې په خپرښت کې اغیزمن رول ولوبوي. د یاد علمي څېړنو آمریت په چوکاټ کې د موسسې په کچه د علمي څېړنو کمېټه هم شتون لري چې د علمي څېړنو آمر په کې د کمېټې د مسؤل او له درې ګونو پوهنځیو څخه یو یو تن استاد، د کمېټې د غړو په توګه ګډون لري.

میرویس خان نیکه زابل د لوړو زده کړو موسسه کې اوس مهال د یو شمیر لوړ تحصیل لرونکو استادانو شتون چې د علمي څېړنو په برخه کې ځانګړی مهارت او معلوماتي تکنالوژۍ ته د لاسرسي لپاره پوره مهارت او امکانات لري، د دې مؤسسې د قوت له ټکو څخه ګڼل کېږي. د مؤسسې په کچه د علمي څېړنو آمریت او مرکز شتون د استادانو لپاره د علمي څېړنو د ترسره کولو په برخه کې د اسانتیاوو د رامنځته کولو لپاره یو ښه فرصت برابروي.

د څېړنې پالیسي اصل هدف د میرویس خان نیکه زابل د لوړو زده کړو موسسه د دې جوګه کول چې د پوهې د لاسته راوړلو، ستونزو ته د حل لارو موندلو او د هیواد د اړتیاو د پوره کولو په موخه په ملي کچه معیاري څېړنو ترسره کولو ته زمینه برابره شي. د دې پالیسي پر بنسټ د علمي څېړنو د میتودولوژۍ د زده کړې او د استادانو د څېړنیزو وړتیاو د انکشاف له لارې هڅه کېږي چې له یوې

خوا د استادانو د علمي او اکاډمیک مکلفیت او مسؤلیت د پوره کولو او له بلې خوا د علمي او مسلکي پرمختګ او همدارنګه د نورو پوهنتونونو سره د هغوی د اړیکو د پیاوړتیا په لاره کې همکاري رامنځته شي چې دا کار به د میرویس خان نیکه زابل د لوړو زده کړو موسسه د ستراتیژیک پلان د اهدافو د تحقق سره مرسته وکړي.

په افغانستان کې د څیړنې اهمیت او اړتیا

اکاډمیکې او علمي څیړنې د یو هیواد په تحصیلي او زده کړیزو نهادونو کې د ځان بساینې لپاره یوه ښه لار ده او په نړۍ کې د پرمختګ او هوساینې له مهمو شاخصونو او محورونو څخه ګڼل کیږي. هغه علمي لاسته راوړنې چې موږ او تاسې یې لرو د نورو علمي سرچینو د لوستلو او مطالعه کولو حاصل دی، او یا هم دا ډول علمي لاسته راوړنې هغه څیړنې دي چې موږ پخپله ترسره کړي. که چیرې زموږ علمي لاسته راوړنې په تحلیل، تجزیه، نیوکه او د څیړنو په نویو نظریو باندې ولاړې وي نو ډاډه یو چې زموږ هڅې د علم په تولید بدل شوي، څرنگه چې د څیړنو اهمیت د نوی پوهې په تولید کې دی؛ هغه پوهه چې وکړای شي یوه مسله حل کړي بیا دا واقعیت (نوی پوه) هغه وخت تر څیړنې لاندې نیول کیږي چې د ټولني حقایق او واقعیتونه په خپلو اطرافو کې د څیړنیزو پروژو په جوړښت کې په علمي ډول ترسره شي. د هیواد اوسني وضعیت ته په کتو ټول دولتي او خصوصي سازمانونه او ادارې په ځانګړي ډول تعلیمي او تحصیلي مرکزونه/نهادونه او د لوړو زده کړو موسسې د مختلفو څیړنیزو مسایلو مخ شوي/کیږي چې د څیړولو سره نیغ په نیغه اړیکه لري نو د څیړنې د فرهنگ رواج کول او د څیړنیزو پروژو پلي کول د افغانستان د اکاډمیکې حوزې جدي اړتیاوې دي.



عمومي موخي

د موسسې په کچه علمي څېړنو ته پراختيا ورکول او د څېړنو د ترسره کولو لپاره د مناسب چاپيريال او اسانتياو برابرول.

ځانگړې موخي

۱- د علمي څېړنو لپاره د پلانونو او ستراتېژيو جوړول او د څېړنيزو پروگرامونو د تطبيق او پرمختگ څخه څارنه.

۲- د هيواد په کچه د اړتيا وړ او هدفمندو علمي څېړنو په برخه کې د معيارونو سره سم د علمي کادر د غړو مهارتونو ته پراختيا ورکول.

۳- د تحصيلي موسسې په کچه د علمي او څېړنيزو کارونو سرته رسولو په موخه د علمي کادر غړو ته د اړينو اسانتياو برابرول.

۴- د علمي څېړنو په برخه کې د تحصيلي موسسې او نورو اړونده مؤسساتو او اورگانونو د علمي څېړنو د مرکزونو ترمنځ همکاريو ته ټينگښت او پراختيا ورکول.

۵- د څېړنو د پايلو د خپرېدو چارې تنظيمول او د علمي څېړنو د پايلو او لاسته راوړنو څخه د ټولني په علمي، مسلکي، اقتصادي او ټولنيز انکشاف او پرمختگ کې گټه پورته کول.

۶- د څېړنيزو فعاليتونو د پلي کېدا په موخه د موسسې د استادانو او محصلينو تر منځ انگيزه جوړونه او هڅونه.

۷- د علمي کادر غړيو د د علمي څېړنو د پايلو نشرول.

ماموريت

په دې پالیسي کې لاندې ټکي د ماموریت تر سرلیک لاندې په نظر کې نیول کېږي:

۱. د تحصيلي موسسې په کچه علمي څېړنو ته پراختيا ورکول او د څېړنو د ترسره کولو لپاره د مناسب چاپيريال رامنځته کول.

۲. د استادانو لپاره د علمي څېړنو په برخه کې د زده کړه ييزو اسانتياو برابرول.

د تحصيلي موسسې په کچه د علمي څېړنو په برخه کې د زده کړه ييزو کورسونو د دایرولو له لارې د بيلابيلو پوهنځيو د استادانو روزل.

۳. د علمي څېړنو د پايلو څخه د گټه اخيستنې لپاره د اسانتياو برابرول.



د تحصیلي موسسې د علمي څېړنو آمريت د اړونده رياستونو او مؤسساتو سره د علمي چارو په برخه کې اړیکې ولري، او د علمي څېړنو د پایلو شریکولو په موخه د ویب پاڼې، علمي مجلو او د اړونده ریاستونو او مؤسساتو سره په ګډه علمي او مسلکي کنفرانسونه د ايرکړي.

۴. د پوهنځيو او تحصیلي موسسې د علمي کادر د غړو ترمنځ د علمي او مسلکي اړیکو ټینګول.

۵. د علمي او مسلکي اړیکو د ټینګښت لپاره د موسسې په کچه د علمي څېړنو آمريت د علمي څېړنو په برخه کې د علمي تجارېو د شریکولو لپاره په ګډه علمي غونډې، کنفرانسونه او سمینارونه د ايروي.

۶. د علم د انکشاف او د ټولني اړتیا ته په کتو په مختلفو برخو کې علمي څېړنو ته وده ورکول.

د تحصیلي موسسې په کچه د علمي، ټولنيزو او اقتصادي ستونزو د حل په موخه د علمي څېړنو په لاره اچول د علم انکشاف او د ټولني ښه والي ته لاره هواروي.

۷. د موسسې په کچه د څېړنيزو کارونو رهنمايي او نظارت کول.

۸. د څېړنيزو کارونو د اجرا څخه د موسسې د مالي سرچينو تأمین او تقويه کول.

۹. د لیسانس دورې د منوګرافونو د لیکلو لپاره د لارښود ترتیبول.



د علمي څېړنو آمريت دندې او مسؤليتونه

د علمي څېړنو آمريت دندې په لاندې ډول دي:

۱. د لوړو زده کړو وزارت د پاليسيو سره سم په تحصيلي موسسې کې د علمي څېړنو د پراختيا او بياورنې لپاره د مناسبو لارو چارو لټول.
۲. د علمي څېړنو لپاره د بيلا بيلو پلانونو ترتيب او تطبيقول.
۳. د تحصيلي موسسې په کچه د څېړنې او ژباړې د ميتودونو اړوند معلوماتو د اراييه کولو په موخه د کنفرانسونو او سمینارونو دايرول.
۴. د علمي څېړنو د پرمختگ لپاره د پوهنځيو د علمي څېړنو له کمېټو سره گډې هڅې کول او د هغوی د کړنو څخه نظارت کول.
۵. د علمي څېړنو اړوند موضوعاتو په اړه د استادانو، څېړونکو او څېړنيزو مؤسساتو سره هراړخيزه همکاري کول او د څېړنيزو پروژو په لاره اچول.
۶. د افغانستان اسلامي آمارت د نشراتو د پاليسۍ سره سم په داخلي او نړيوالو ژورنالونو کې د ترسره شويو څېړنو د پايلو د نشرول.
۷. د علمي څېړنو د پراختيا په منظور د لوړو زده کړو وزارت د پاليسۍ سره سم د ملي او نړيوالو مؤسساتو د مرستو راجلبول او د هغوی سره دوه اړخيزه گټورو اړيکو ته پرمختگ ورکول.
۸. د قانون او لايحې سره سم د اړونده امر لخوا د راسپارل شويو ټولو دندو ترسره کول.

د څېړنو د کمېټې دندې او مسؤليتونه!

د تحصيلي موسسې د علمي څېړنو کمېټې غړي د علمي شورا لخوا رامنځته کېږي. د دې کمېټې

د غړو فعاليتونه د هغوی په درسي مکلفيت کې محاسبه کېږي.

د علمي څېړنو د پاليسۍ پر بنسټ د تحصيلي موسسې د علمي څېړنو کمېټې غړي د لاندې دندو

په سرته رسولو مکلف دي:



د څېړنو کمېټې دندې او مسؤليتونه!

۱- په تحصيلي موسسه کې د لوړو زده کړو وزارت د علمي څېړنو د پاليسيو او طرزالعملونو د تطبيق څخه څارنه.

۲- د تحصيلي موسسې په کچه د علمي څېړنو او نورو نوښتيزو فعاليتونو د پرمختگ او پياوړتيا لپاره مناسب چاپيريال منځته راوړل او د علمي څېړنو د پراختيا او پياوړتيا لپاره د لوړو زده کړو وزارت د پاليسيو سره سم برابرول.

۳- د لويو او کوچنيو څېړنيزو پروژو د ترلاسه کولو او تطبيقولو لپاره د تحصيلي موسسې د استادانو هڅول.

۴- د ټولني اړتياو او ستونزو ته د ځواب ويلو په منظور د علمي څېړنو کيفيت لوړول او په دې برخه کې د پاليسيو او ستراتيجيو منځته راوړل.

۵- د سيمينارونو، کنفرانسونو، کورسونو، اوورکشاپونو له لارې د علمي څېړنو د ميتودونو سره د څېړونکو اومحصلينو اشنا کول.

۶- د علمي څېړنو د پروژو تنظيم، تطبيق، څارنه او د دولت د پاليسۍ سره سم د هغې د نتايجو خپرول.

۷- د علمي څېړنو اړوند فعاليتونو د ترسره کولو لپاره د بيلا بيلو پلانونو جوړول.

۸- د علمي څېړنو لپاره د سرچينو برابرول او د اړونده ارگانونو سره د څېړنو په برخه کې د همغږۍ رامنځته کولو په موخه د تواميتونو رامنځته کول.

۹- د علمي څېړنو دقيقه څارنه او د لوړو زده کړو د لوايحو او مقراراتو په نظر کې نيولو سره د څېړنو ارزونه!⁵

۱۰- په تحصيلي موسسې کې د اړتيا پر بنسټ څېړنيزو او نوښتيزو فعاليتونو ته د پرمختگ ورکولو له لارې د ټولني او پوهنتون ترمنځ د اړيکو پياوړي کول.

۱۱- د پوهنځيو د څېړنو کمېټو د فعاليتونو او د تحصيلي موسسې په کچه د څېړنيزو فعاليتونو د راپورونو ارزول.

۱۲- د څېړنو په برخه کې د پوهنځيو ترمنځ همغږي رامنځته کول او د هغوی د علمي څېړنو د ساچو په پيژندنه او تشخيص کې همکاري کول.




د څېړنو پالیسي د څېړنو او تحقیق د تنظیم کمیټې د (۱۴۰۱/۱۲/۱۶) نیټې په (۷) پروتوکول غونډه کې تایید او ثبت شوه.



۱۴۰۱ / ۱۲ / ۱۶

د څېړنو پالیسي د موسسې د علمي شورا د (۱۴۰۱/۱۰/۲۷) نیټې په (۹) پروتوکول غونډه کې تایید او ثبت شوه.



۱۴۰۱ / ۱۰ / ۲۷